
संकल्प 

30 दिसम्बर 2022 

स्व ० जफर जावेद खाँ , तत्कालीन पुलिस निरीक्षक को पुलिस निरीक्षक / परिचारी प्रवर एवं समकक्ष कोटि से 
पुलिस उपाधीक्षक की कोटि में प्रोन्नति प्रदान करने हेतु सर्वप्रथम पुलिस मुख्यालय के पत्रांक - 2519 / एक्स 0 पी 0 दिनांक 
31.10.2018 द्वारा महानिदेशक पर्षद की अनुशंसा विभाग को उपलब्ध कराई गई , जिसके आधार पर स्व ० खाँ एवं अन्य 
को पुलिस उपाधीक्षक की कोटि में प्रोन्नति हेतु विभागीय पत्रांक- 11579 दिनांक 14.12.2018 द्वारा बिहार लोक सेवा 
आयोग , पटना से विभागीय प्रोन्नति समिति ( आयोग सहित ) की बैठक आहूत करने का अनुरोध किया गया । 

2. विभागीय प्रोन्नति समिति ( आयोग सहित ) की दिनांक 28.12.2018 को आहूत बैठक में स्व ० खाँ को पुलिस 
निरीक्षक एवं समकक्ष कोटि से पुलिस उपाधीक्षक की कोटि में प्रोन्नति हेतु " अनुशंसित किया गया , जिसके आलोक 
में विभागीय अधिसूचना सं0-933 दिनांक 29.01.2019 द्वारा स्व ० खाँ को पुलिस उपाधीक्षक के पद पर आदेश निर्गत की 
तिथि से औपबंधिक प्रोन्नति प्रदान करते हुए नियुक्त किया गया । 

3. स्व 0 खाँ को पुलिस निरीक्षक / परिचारी प्रवर एवं समकक्ष कोटि से पुलिस उपाधीक्षक की कोटि में प्रोन्नति 
दिये जाने के पश्चात् इनके विरूद्ध अपर मुख्य न्यायिक दण्डाधिकारी - चतुर्थ , गोपालगंज के कार्यालय ज्ञापांक -52 
दिनांक 19.09.2018 तदनुसार टी ० आर ० नं 0 - 1541 / 2018 के माध्यम से अजमानतीय अधिपत्र निर्गत किये जाने का 
मामला संज्ञान में आया तो इसकी समीक्षा विभागीय स्तर पर की गई । समीक्षा के दौरान पाया गया कि स्व ० जाफर 
जावेद खाँ के विरूद्ध अपर मुख्य न्यायिक दंडाधिकारी - चतुर्थ के कार्यालय ज्ञापांक- 52 , दिनांक 19.09.2018 तदनुसार 
टी ० आर ० नं ० - 1541 / 2018 के माध्यम से अजमानतीय अधिपत्र निर्गत किया गया है तथा श्री स्व ० खाँ दिनांक 19.09 . 
2018 से ही अपने कर्तव्य से बिना किसी सूचना के अनुपस्थित है । पुलिस अधीक्षक का कार्यालय , गोपालगंज के 
ज्ञापांक -8420 , दिनांक 06.12.2018 के माध्यम से श्री खाँ से संबंधित सूचना / अभिलेख पुलिस उप महानिरीक्षक , सारण 
क्षेत्र , छपरा को भेजा गया था , जिसके आलोक में सारण क्षेत्रादेश संख्या - 270 / 18 के माध्यम से श्री खाँ को पुलिस 
उप - महानिरीक्षक , सारण क्षेत्र , छपरा के द्वारा निलंबित किया गया है । 

4. उक्त के क्रम में विभागीय पत्रांक- 9569 दिनांक 13.11.2019 द्वारा स्व ० खाँ के निलंबन की अद्यतन स्थिति 
की जानकारी देते हुए इनके विरूद्ध उपलब्ध तथ्यों के आधार पर महानिदेशक पर्षद की अद्यतन अनुशंसा उपलब्ध कराने 
का अनुरोध पुलिस मुख्यालय से किया गया , जिसके आलोक में पुलिस मुख्यालय ने अपने पत्रांक- 1795 दिनांक 10.08 . 
2022 द्वारा सूचित किया गया कि स्व ० खाँ दिनांक 30.06.2019 को बार्धक्य सेवानिवृत हो गए तथा दिनांक 08.05.2021 
को इनकी कोरोना से मृत्यु हो गई । 

5. उक्त के आलोक में विभागीय पत्रांक – 9919 दिनांक 28.09.2022 द्वारा स्व ० खाँ को पुलिस निरीक्षक एवं 
समकक्ष कोटि से पुलिस उपाधीक्षक की कोटि में प्रोन्नति हेतु महानिदेशक पर्षद के द्वारा पूर्व में की गई अनुंशसा के 
संबंध में पुनः महानिदेशक पर्षद की बैठक आहूत कर उचित निर्णय लेते हुए बैठक की कार्यवाही उपलब्ध कराने का 
निदेश पुलिस मुख्यालय को दिया गया । 

6. पुलिस मुख्यालय के पत्रांक - 2557 दिनांक 01.11.2022 द्वारा स्व ० खाँ को पुलिस निरीक्षक एवं समकक्ष 
कोटि से पुलिस उपाधीक्षक की कोटि में देय प्रोन्नति के संबंध में दिनांक 18.08.2022 को आयोजित महानिदेशक पर्षद 
की बैठक का वृत उपलब्ध कराया गया । महानिदेशक पर्षद ने दिनांक 18.08.2022 को आयोजित बैठक में स्व ० खाँ के 
विरूद्ध अपर मुख्य न्यायिक दंडाधिकारी - चतुर्थ के कार्यालय ज्ञापांक- 52 , दिनांक 19.09.2018 तदनुसार टी ० आर ० 
नं ० - 1541 / 2018 के माध्यम से अजमानतीय अधिपत्र निर्गत रहने , दिनांक 19.09.2018 से ही अपने कर्त्तव्य से बिना 
किसी सूचना के अनुपस्थित रहने , सारण क्षेत्रादेश संख्या - 270 / 18 के माध्यम से श्री खाँ को पुलिस उप - महानिरीक्षक , 
सारण क्षेत्र , छपरा के द्वारा निलंबित किये जाने एवं उनकी मृत्यु हो जाने के करण स्व ० खाँ को पुलिस निरीक्षक एवं 
समकक्ष कोटि से पुलिस उपाधीक्षक की कोटि में दी गई प्रोन्नति को अप्रभावी एवं रद्द करने की अनुशंसा की गई । 

7. महानिदेशक पर्षद की उक्त अनुशंसा एवं सामान्य प्रशासन विभाग , बिहार , पटना का पत्रांक - 8811 दिनांक 
18.07.2017 के आलोक में स्व ० जफर जावेद खाँ को पुलिस निरीक्षक / परिचारी प्रवर एवं समकक्ष कोटि से पुलिस 
उपाधीक्षक की कोटि ( बिहार पुलिस सेवा संवर्ग के पुलिस उपाधीक्षक के पद वेतनमान लेवल 9 में ) में विभागीय 
अधिसूचना सं0-933 दिनांक 29.01.2019 के क्रमांक - 64 द्वारा दी गई औपबंधिक प्रोन्नति को उसके प्रभावी तिथि से 
अप्रभावी एवं रद्द करते हुए इनकी सेवा पुलिस महानिदेशक का कार्यालय , बिहार , पटना को अधिसूचना निर्गत की 
तिथि से वापस की जाती है । 

8. उक्त आदेश में सक्षम प्राधिकार का अनुमोदन प्राप्त है । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित | 

आदेश से , 
सुधांशु कुमार चौबे , 

सरकार के उप सचिव | 


